

# **ЗАКОН ЗА ИЗМЕНУВАЊЕ И ДОПОЛНУВАЊЕ НА ЗАКОНОТ ЗА БЕЗБЕДНОСТ И ЗДРАВЈЕ ПРИ РАБОТА**

Сл. Весник на Р. Македонија, бр.30 од 19.02.2016 година

## **Член 1**

Во Законот за безбедност и здравје при работа („Службен весник на Република Македонија“ број 92/2007, 136/11, 23/13, 25/13, 137/13 164/13, 158/14, 15/15, 129/15 и 192/15), во членот 17-е став (2) зборовите: „пропишани со овој закон“ се заменуваат со зборовите: „освен доказите кои се потребни за докажување на исполнетоста на условите од членот 17-а став (2) алинеи 1 и 4 од овој закон кои се обезбедуваат по службена должност.“.

По ставот (2) се додаваат четири нови става (3), (4), (5) и (6), кои гласат:

„(3) Образецот на барањето од ставот (1) на овој член и потребната документација за полагање на стручниот испит ги пропишува министерот надлежен за работите од областа на трудот, во согласност со министерот за информатичко општество и администрација.

(4) Овластеното службено лице во Министерството за труд и социјална политика кое ја води постапката е должно во рок од три дена од денот на приемот на барањето од ставот (1) на овој член по службена должност да ги побара доказите и податоците кои се потребни за докажување на исполнетоста на условите од членот 17-а став (2) алинеи 1 и 4 од овој закон од надлежниот јавен орган.

(5) Овластеното службено лице од надлежниот јавен орган од кој се побарани доказите и податоците од ставот (4) на овој член е должно да ги достави бараните докази и податоци во рок од три дена од денот на приемот на барањето.

(6) Овластеното службеното лице од ставот (4) на овој член е должно да одлучи во рок од 30 дена од денот на приемот на барањето од ставот 1 на овој член.“

## **Член 2**

Во членот 17-ж став (1) зборовите: „Министерот надлежен за работите од областа на трудот или од него овластено лице,“ се заменуваат со зборовите: „Министерството за труд и социјална политика“.

Ставот (2) се менува и гласи:

„(2) Против решението на Министерството за труд и социјална политика со кое е одбиено барањето за полагање на стручен испит кандидатот може да поднесе жалба во рок од осум дена од денот на приемот на решението до Државната комисија за одлучување во управна постапка и постапка од работен однос во втор степен.“

## **Член 3**

Во членот 17-ј став (2) првата реченица се менува и гласи:

„Решение за продолжување на стручниот испит донесува Министерството за труд и социјална политика во рок од 60 дена од денот на поднесување на молба од кандидатот.“

Ставот (4) се менува и гласи:

„Против решението од ставот (2) на овој член кандидатот може да поднесе жалба во рок од осум дена од денот на приемот на решението од ставот (2) на овој член до Државната комисија за одлучување во управна постапка и постапка од работен однос во втор степен.“

## **Член 4**

Во членот 17-т став (3) зборовите: „Министерот надлежен за работите од областа на трудот“ се заменуваат со зборовите: „Министерството за труд и социјална политика“. Во ставот (7) зборовите: „Министерот“ се заменуваат со зборовите: „Министерството за труд и социјална политика“.

Ставот (8) се менува и гласи:

„Против решението од ставот (7) на овој член, кандидатот може да поднесе жалба во рок од осум дена од денот на приемот на решението од ставот (7) на овој член до Државната комисија за одлучување во управна постапка и постапка од работен однос во втор степен.“

#### **Член 5**

Во членот 17-ќ став (3) зборовите: „министерот надлежен за работите од областа на трудот“ се заменуваат со зборовите: „Министерството за труд и социјална политика“.

#### **Член 6**

Во членот 17-х бројот „90“ се заменува со бројот „30“.

#### **Член 7**

Во членот 18-б став (1) зборовите: „министерот надлежен за работите од областа на трудот“ се заменуваат со зборовите: „Министерството за труд и социјална политика“. По ставот (1) се додава нов став (2), кој гласи:

„(2) Образецот на барањето од ставот 1 на овој член и потребната документација ги пропишува министерот надлежен за работите од областа на трудот во согласност со министерот за информатичко општество и администрација.“

Во ставот (2) кој станува став (3) зборовите: „министерот надлежен за работите од областа на трудот“ се заменуваат со зборовите: „Министерството за труд и социјална политика“.

Во ставот (3) кој станува став (4) зборовите: „Министерот надлежен за работите од областа на трудот“ се заменуваат со зборовите: „Министерството за труд и социјална политика“.

Во ставот (4) кој станува став (5) зборот „министерот“ се заменува со зборовите: „Министерството за труд и социјална политика“, а зборовите: „ставовите (2) и (3)“ се заменуваат со зборовите: „ставовите (3) и (4)“.

#### **Член 8**

Во членот 18-г став (3) по зборот „евиденција“ се додаваат зборовите: „согласно со Законот за општата управна постапка“.

#### **Член 9**

Во членот 45 ставови (1) и (3) зборовите: „Министерот надлежен за работите од областа на трудот“ се заменуваат со зборовите: „Министерството за труд и социјална политика“.

Ставот (4) се брише.

Ставот (5) кој станува став (4) се менува и гласи:

„(4) Министерството за труд и социјална политика донесува решение за издавање на дозвола за вршење на стручни работи во рок од 30 дена од денот на поднесување на барањето.“

Ставот (6) кој станува став (5) се менува и гласи:

„(5) Против решението од ставот (4) на овој член барателот може да поднесе жалба во рок од осум дена од денот на приемот на решението до Државната комисија за одлучување во управна постапка и постапка од работен однос во втор степен.“

Ставот (7) станува став (6).

Ставовите (8), (9), (10), (11), (12), (13), (14), (15), (16), (17), (18), (19), (20), (21), (22) и (23) се бришат.

Ставот (24) станува став (7).

Во ставот 25 кој станува став (8) точката на крајот на реченицата се брише и се додаваат зборовите: „согласно со Законот за општата управна постапка.“.

Ставот 26 станува став (9).

### **Член 10**

Во член 58 по ставот (3) се додаваат два нови ставови (4) и (5), кои гласат:

„(4) Глоба во износ од 25 до 50 евра во денарска противвредност ќе му се изрече за прекршок на овластеното службено лице во Министерството за труд и социјална политика, ако:

- не ги прибави доказите во рок од три дена од денот на приемот на барањето (член 17- е став (4)) и

- не одлучи по барањето во рок од 30 дена од денот на приемот на барањето (член 17-е став (6)).

(5) Глоба во износ од 25 до 50 евра во денарска противвредност ќе му се изрече за прекршок на овластеното службено лице од надлежниот јавен орган од кој се побарани доказите и податоците ако не ги достави бараните докази и податоци во рок од три дена од денот на приемот на барањето (член 17-е став (5)).”

Во ставот (4) кој станува став (6) броевите (1), (2) и (3) се заменуваат со броевите (1), (2), (3), (4) и (5).

### **Член 11**

Подзаконскиот акт утврден со овој закон ќе се донесе во рок од 30 дена од денот на влегувањето во сила на овој закон.

### **Член 12**

Започнатите постапки до денот на започнувањето на примената на овој закон ќе завршат согласно со законот по кој биле започнати.

### **Член 13**

Овој закон влегува во сила осмиот ден од денот на објавувањето во „Службен весник на Република Македонија“, а ќе започне да се применува со започнувањето на примената на Законот за општата управна постапка согласно со членот 141 од Законот за општата управна постапка („Службен весник на Република Македонија“ број 124/15).